

حضرت مولانا عقیق الرحمن سنبھلی (لندن)

مدیر اعزازی الفرقان، بکھنو

کچھ ہاتھ نہیں آتا بے آہِ سحر گا، ہی

(مولانا سید ابو الحسن علی ندوی آیک مطالعہ)

عمر کے چویں سال پورے ہوئے تھے کہ مولانا اپنی کتاب سیرت سید احمد شہید کے ذریعے دین و ملت کی خدمت کے افق پر نمودار ہوئے اور یہی کتاب انکی آئندہ زندگی کا سنگ جیادن نئی۔ اپنی سوانح حیات (کاروان زندگی) میں اس تصنیف کا ذکر کرتے ہوئے لکھتے ہیں :-

”اب وہ زمانہ اور مبارک موقع آیا جو میری زندگی میں سنگ میل کی حیثیت رکھتا ہے۔ بلکہ ایک نئے اور مبارک دور کا آغاز“ (ج اول ص ۷۶) ایک صفحے کے بعد اسی مبارک آغاز کے بارے میں پھر لکھتے ہیں ”یہ بڑا مبارک آغاز تھا اور اس سے میری زندگی کا ایک نیا دور شروع ہوتا ہے مجھے خود اندازہ نہ تھا کہ یہ اقدام خود میری زندگی میں انقلاب انگیز بلکہ عمد آفرین ثابت ہو گا۔ (۷۰۔ ۱۲۹) کتاب کا ایک اقتباس بھی اس موقع پر درج فرمایا گیا ہے جس میں مولانا کی زندگی کے نئے اور عمد آفرین دور اور اسکی خصوصیات کا عکس جھلک رہا ہے۔ ارشاد ہوا ہے۔

”کیفیات ایمانی کے جان نواز جھونکے تاریخ اسلام میں بارہا چلے ہیں لیکن ایمان و یقین اور خلوص و للہمیت کی ایسی بادی ہماری ہمارے علم میں کم سے کم اس ملک میں اس سے پہلے نہیں چلی نہ اس سے پہلے اتنے بڑے پیمانے پر عزم و توکل جوش جہاد ایمان و احساب، شوق شہادت اور یقین آخرت کے ایسے نمونے دیکھنے میں آئے۔ آدم گری و مردم سازی، اصلاح و انقلاب کے ایسے محیر العقول واقعات بھی اصلاح و تربیت کی تاریخ میں نایاب نہیں تو کیا ضرور ہیں“ (ص ۱۲۹)

مولانا نے جس گھر انے میں آنکھ کھولی وہاں دین کے ساتھ و سعی معنی میں علم و ادب کا بھی دور دورہ ہا خود آپ کے والد ماجد جو مختلف جهات کی علمی و ادبی شانیں رکھتے تھے۔ ایک طرف ”نزہۃ الخواطر و بہجة المامع و النواظر“ جیسی بیش بیسا علمی و تاریخی عربی تصنیف کا فخر حاصل فرمایا تو دوسری طرف ”گل رعناء“ جیسی اردو شعر و ادب میں پائے کی کتاب بھی آپ کے قلم

سے نکلی۔ حضرت داد صاحب بھی صاحبِ تصانیف بزرگ تھے۔ اس خاندانی ماحول سے آگے بڑھ کر ندوۃ العلماء کا علمی وادی ماحول آتا ہے۔ پھر ذاتی ذوق بھی ماشا اللہ عجین ہی سے کتاب کے کیڑے ہونے کا نصیب میں آیا تھا۔ جو پڑھا اور بہترین استادوں سے پڑھا وہ تو حرف جان بنایا تھا۔ اسکے ماسوا بھی جہاں تک ہاتھ پہنچا سے پڑھنے اور ہضم کر لینے سے نہ چھوڑا۔ سولہ سال کی عمر میں اقبال کی نظم کا عربی ترجمہ کر کے ان سے دادپائی۔ سترہ کی عمر میں سید رشید رضا مصری کے المنار جیسے رسائل میں اپنے مضمون کے ساتھ بار بار پاتا۔ یہ سب اسی علمی وادیٰ ذوق اور ماحول کی کار فرمائی تھی۔

لیکن دین اور دینی شعور بھی اپنے اعلیٰ خاندانی ماحول اور دینی تعلیم کی بنا پر برادر کا اثر کے ہوئے تھا یہی چیز تھی کہ ائمہ یہیں سال کی عمر میں ندوۃ العلماء سے فراغت کے بعد حضرت مولانا احمد علی صاحب لاہوری کے علم قرآن سے مستفید ہونے کے لئے لاہور گئے تو صرف درسی فائدہ اٹھا کر واپس نہیں آگئے بلکہ مولانا رحمۃ اللہ علیہ میں جو باطنی کمالات اور شان خداری تھی کہ اسکا اثر خود درس سے بھی بڑھ کر طبیعت نے قبول کیا خود ہی فرماتے ہیں۔

”میری زندگی میں وہ یہاں بارک دن اور یہاںی سعید گھری تھی جب مولانا احمد علی لاہوری امیر انجمن خدام الدین شیر انوالہ دروازہ سے نیاز حاصل ہوا۔ میری زندگی کے دو بڑے موڑ ہیں جہاں سے زندگی نے نیاراستہ (جہاں تک خیال ہے بہتر اور مبارک راستہ) اختیار کیا۔ پہلا موڑ جب مولانا احمد علی صاحب سے ملاقات ہوئی تو میری زندگی اچھی یا بہری۔ بہر حال موجودہ زندگی سے بہت مختلف ہوئی اور شاید اس میں ادب و تاریخ اور تصنیف و تالیف کے سوا کوئی ذوق اور رحجان نہ پایا جاتا۔ خداشناکی لور خداری را ہیاتی اور درست ردی تو یہاںی چیزیں ہیں مولانا کی صحبت میں کم سے کم خدا طلبی کا ذوق اور خدا کے نام کی حلاوت اور مردانی خدا کی محبت اپنی کی اور اصلاح و تعمیل کی ضرورت کا احساس پیدا ہوا۔“ (پرانے چار اغ حصہ اول ص ۱۳۲)

یہاں ۳۲-۳۱ء کی ہے کہ لاہوری مردد رویش کے فیض صحبت سے خدا طلبی کے ذوق اور خدا کے نام کی ذائقہ شناسی دولت کا اضافہ، مولانا کے کہنے کے مطابق ان کی شخصیت کے عناصر میں ہوا۔ اب لہس ایک آنچ کی کسر اور تھی کہ شخصیت اپنے وقت کی ایک کامل شخصیت کے ساتھ

میں ڈھلنے کی راہ پالے۔ اس کسر کے پورا ہونے کا ڈول بھی تھیک اسی زمانے میں اس طرح پڑا کہ مولانا کو اپنے خاندانی ہیر و اور فخر ملت اسلامیہ ہند حضرت سید احمد شہید کے حالات و سوانح کے مطالعے کی تحریک بعض اسباب سے پیدا ہو گئی اور پھر سید صاحب کے انقلاب انگلیز اور مردم ساز حالات کی دنیا میں چار پانچ سال بصر کر کے جب وہ سیرت شہید کے مسودے کیسا تھا باہر آئے تو اپنی علمی و ادیٰ اور تاریخی شخصیت کیسا تھا اور خدا طلبی خدا یا ملکی کے تازہ یا بذوق و رجحان کے ساتھ راہ خدا میں آلبائی و سرفروشی کے اس جذبے کی آنچ بھی پا گئے تھے جس سے ایک مومن صادق کی شخصیت تکمیل پاتی ہے۔ اور پھر اس کا اندر و ان اس صدائے برحق سے گونج اٹھتا ہے کہ ۔

ہے وہی تیرے زمانے کا امام برحق جو تجھے حاضر و موجود سے بیزار کرے
دل کے آئینے میں وہ تجھ کو دکھا کر ریند دوست زندگی اور بھی دشوار سے دشوار کرے
لیکن یہ ۱۸۵۷ء کے بعد والا ہندوستان ہے جب تیر و سنال کی آزمائش کا وقت ہاتھ سے نکل چکا ہے بلکہ ۱۹۲۳ء کے بھی بعد والا زمانہ جب خلافت اسلامیہ عثمانیہ کی شمشیر خاراشگاہ ہماری شومنی اعمال سے دوستیم ہو چکی ہے اب صرف زبان و قلم، دعوت و پکار اور جسم و جاں کی تمام توانائیوں کیسا تھا ایک جمد مسلسل ہی سے اندر و ان کی اس گونج اور ترپ کیلئے تسلیکین کا سامان ہو سکتا ہے۔ جن لوگوں کو بھی مولانا سے کچھ اچھی واقفیت کا موقع ملا ہے ان میں شاید کوئی ایک بھی اس معاملہ میں دوسری رائے نہ رکھتا ہو کہ مولانا نے ایک بے تاب روح کیسا تھا اپنی تمام علمی و ادیٰ صلاحیتیں اور جسم و جان کی گونج انہوں نے سیرت شہید علیہ الرحمہ کی تالیف کے وقت سے اپنے دل و دماغ میں پائی تھی۔ گویا ع صلد ی شہید کیا ہے تب و تاب جادو و نہ

لیکن اس ”تب و تاب“ کی روح وہی ”دل کے آئینے میں رخ دوست کی دید“ تھی جو حضرت سید شہید کو شہادت گھر بالا کوٹ میں لے گئی اور یہ دید اور اس پر مزید ”هل من مزید“ کی ترپ اگر نہیں تو یہ ”تب و تاب“ وہ اعتبار اور وہ اعزاز حاصل نہیں کر پاتی جو ہم نے حضرت مولانا سید ابوالحسن علی ندوی کی ذات گرامی کے معاملے میں دیکھا۔ ہماری خوش قسمتی کے مولانا مر حوم کو اس شئی کی قدر و قیمت کا ایسا غیر معمولی احساس میسر آیا تھا کہ انہوں نے اپنی دعویٰ جد و جمد ہیں

اس کی اہمیت نمایاں کرنے کی بھرپور کوشش فرمائی۔ یہاں زیادہ مثالیں نہیں دی جاسکتیں صرف ایک اقتباس سن لیجئے جو ایسی نماز کی تجدید کی دعوت و ترغیب سے ماؤڑ ہے جو نماز ”رخ دوست“ کو دکھانے والی ہو۔ اپنی ماہیہ نماز کتاب ”ارکان اربعہ“ میں فرماتے ہیں۔

”تجدید احیاء اور اصلاح و انقلاب کی کوشش اور تحریک اسی وقت کامیاب ہو سکتی ہے جب امت کے عوام اور علمائیں عشق و محبت اور ایمان و یقین کی اس چنگاری کو دوبارہ بھر کایا جائے اور دعوت و تربیت اور جہاد و مجاہد اور اس حقیقی پر سوز اور خشوع و خضوع والی نماز کی کچھ جھلکیاں امت میں پھر پیدا ہوں جو قرون اولیٰ کے مسلمانوں کی سب سے بڑی خصوصیت اور طاقت تھی۔“ (ص ۷۱) اس شئی کی قدر و قیمت اور اسلامی زندگی میں اسکی اہمیت کا یہ احساس اس مردِ اقبال مدنگو کو تھا کہ حضرت مولانا احمد علی لاہوری جیسے جو مردان حق اسکے تجربے میں یا علم و مطالعے میں آئے کہ جن کی رہنمائی یا جن کے نقش قدم کی پیروی سے اس دولت پیدا رکی راہ کھلتی ہے۔ اسکے معاملے میں اس نے جب دیکھا کہ امت کا سلسلہ کو اصطلاحی غلط فہیمیوں کے باعث نہ صرف ان سے کنارہ کش بلکہ اسکی مخالفت کو خدمت حق سمجھ رہا ہے تو داد دینی حق ہے کہ اس مردِ خدا نے اپنی نمایت نمایاں مقبولیت تک کو خطرے میں ڈال کر ایک پوری کتاب ربانیہ لارہبانیہ کے نام سے ترتیب دے دی۔ میں اسی کے ایک چند سطری اقتباس پر یہ گفتگو ختم ہوتی ہے کہ اسکیں انس کا ایک پیغام بھی صاف نہ جاسکتا ہے۔ یہ کتاب کے دیباچے میں ارشاد ہوا ہے۔

وبعد افہذا مقالات کتبت فی أوقات مختلفة وفى مناسبات مختلفة، وبعضها حدیث لم یطبع، تجمع بينها وحدة معنوية وهى شرح فکرة على أساس العلم والتجربة، وايضاح ضرورة او ثغرة فى حياتنا وأخلاقنا لا بد ان تسدد ودفاع عن جماعة اشتدت حولها الخصومة فى هذا العصر، ومعظم من يخوض فيها ويتھمس لا يعرفها معرفة شخصية عميقه ولا يتعب نفسه فى دراستها وقد اتاح الله للمولف لحكمة يعلمها. فرصه الاتصال بها اتصالا لا يتأتى لكل من عاش فى مثل جوه العلمي وبيئته العصرية، فسجل مشاهداته وانطباعاته وحصيلة

دراسته وخیاته فی هذه المقالات مجموعۃ فی هذا الكتاب ننشرها الیوم قیاما بالواجب واعترافا بالجمیل و دفاعا عن جماعة تدین لها بعض الأ جیال وبعض الأقطار بالدخول فی الإسلام أو بالبقاء عليه راجيا من الله ثواب هذا العمل وعسى ان يحرك ساکن القلوب وان يتیر کامل الایمان وان يحمل بعض العقلاء المنصفین على التفكیر من جديد وعلى طلب المزيد و بالله التوفیق وله حمد فی الأولى والآخرة اردو بھی میں عبارت کا مفہوم یوں سمجھئے۔

یہ چند مضامین و مقالات ہیں جو مختلف اوقات میں مختلف مناسبوتوں سے لکھے گئے ہیں لیکن ایک معنوی وحدت نے ان سب کو ایک لڑی میں پروردیا ہے۔ یہ اپنے علم و تجربے کی بیانات پر ایک فکر اور ایک خیال کی وضاحت ہے اور ہماری زندگی اور اخلاقیات کیلئے ایک ایسی ضرورت کی نشاندہی ہے کہ اسکی طرف توجہ نہ کرنے سے ایک بڑا ہماری خلاصہ ہتا ہے۔ یہ دفاع ہے اہل حق کی ایک ایسی جماعت کا جو مسلسل نکتہ چینی میں زیادہ تر جوش دکھانے والے وہ ہیں جنکو اس جماعت کے بارے میں نہ کوئی مناسب ذاتی واقفیت ہے اور نہ اسکے بارے میں کسی گھرے مطالعے کی زحمت اٹھائی گئی ہے۔

اس مصنف پر اللہ کا یہ ایک بڑا افضل ہے کہ خالص علمی دادی ماحول میں رہتے ہوئے جمال س جماعت سے رشتہ و تعلق کا موقع عام طور پر نہیں ملا کرتا ہے یہ موقع حاصل ہوا۔

آج یہ مجموعہ مضامین اللہ کی توفیق سے ایک ادائے فرض کے طور پر اس جماعتِ حقہ کے قابع میں شائع کیا جا رہا ہے جسکے احسان سے پورے پورے ملک اور قومیں بسکدوش نہیں ہو سکتیں انہیں کی مخلصانہ اور مجاهدانہ کوششوں کی بدولت انکو اسلام میں داخلی کی دولت یا اس پر قائم رہنے کی روزت ملی۔ یہ اس امید پر شائع کیا جا رہا ہے کہ شاید لوگوں کے ساکن سمندر میں اضطراب کی کوئی موج اس سے پیدا ہو ایمان کا جذبہ خفتہ جاگ اٹھے۔ اور ملت کے ذہین و فہمیم اور حق پسند افراد اس مسئلہ پر ازسر نوغور کے لئے اور خوب سے خوب تر کی یافت و دریافت کے لئے آمادہ ہوں۔ توفیق اللہ کے ہاتھ میں ہے اور وہی اول و آخر سزاوار حمد ہے۔

